

दो वांछित गिरफ्तार

टोंका जिला पुलिस अधीक्षक रोशन मीना के निर्देशन में चलाये जा रहे वांछित अपराधियों की धरपकड़ अभियान के तहत घाड थाना पुलिस द्वारा कार्यवाही करते हुए खेत पर लगी केबल को काटने वाले तीन आरोपियों को गिरफ्तार किया गया है।

इस कार्यवाही के दौरान आरोपी पंकज सैनी पुत्र छोटुलाल उम्र 29 साल, आरिफ उर्फ सोनू पुत्र नन्हे खां उम्र 25 साल, नोरतमल पुत्र पोलूराम भील उम्र 28 साल निवासी देवडाबास थाना घाड को गिरफ्तार किया जाकर उनके कब्जे से 4 नग केबल कॉपर वायर, जो 42 मीटर केबल कॉपर वायर है को जब्त किया गया है।जिनकी अनुमानित राशी करीबन 8000 रुपये है।

इसी प्रकार निवाई थाना में लंबित चल रहे प्रकरणों के निस्तारण हेतु चलाये जा रहे अभियान के तहत कार्यवाही करते हुए निवाई थाना पुलिस ने अवैध बजरी खनन प्रकरण में फरार चल रहे आरोपी राजेंद्र गुर्जर पुत्र चोथमल गुर्जर उम्र 40 साल निवासी छावडी मोहल्ला रजवाना थाना चोथ का बरवाडा जिला सनगर मोहोी माधोपुर को गिरफ्तार किया गया है।

वाशिंग मशीन, कीमती कपड़े, नकदी सहित सामान जला

मनोहरपुर । सरकारी अस्पताल के पीछे स्थित एक मकान में बुधवार देर रात करीब 2:30 बजे अचानक भीषण आग लगने से हड़कंप मच गया। प्रारंभिक जानकारी के अनुसार आग लगने का कारण मीटर में हुआ साईर सॉर्टिड बताया जा रहा है। आग की चपेट में आने से मकान में रखा घरेलू सामान, वाशिंग मशीन, कीमती कपड़े, बक्से में रखा सामान तथा नकदी जलकर राख हो गई। पीडित लक्ष्मी देवी ने बताया कि देर रात वह परिवार बच्चों के साथ सो रही थी

पहले प्रयास में असिस्टेंट प्रोफेसर बनी ऋषिता अग्रवाल

मनोहरपुर । कस्बे की पुरानी सड़क निवासी ऋषिता अठावाल पुत्री राघवेंद्र चौधरी का राजस्थान लोक सेवा आयोग (आरपीएससी) द्वारा आयोजित असिस्टेंट प्रोफेसर भर्ती परीक्षा में चयन होने पर ठामीणों ने उनका माला पहनाकर एवं मिठाई खिलाकर सम्मान किया। ऋषिता अठावाल का चयन जंतु विज्ञान विषय में असिस्टेंट प्रोफेसर पद पर हुआ है। ऋषिता अग्रवाल ने बताया कि उन्होंने पहले ही प्रयास में सफलता हासिल की है। आरपीएससी परीक्षा में उनका रोल नंबर 3282014 रहा तथा उन्हें 24वीं वरियता प्राप्त हुई।

विभिन्न प्रकरणों में 6 आरोपी गिरफ्तार

टोंका। दत्तबास थाना पुलिस ने अवैध शराब की बिक्री और जुआ खेलने वालों के खिलाफ कार्यवाही करते हुए पुलिस ने 102 पन्वे देशी शराब जब्त किया गया है तथा जुआ खेलने के आरोप में दो आरोपियों के खिलाफ मामला दर्ज किया जाकर गिरफ्तार किया गया है। दत्तबास थानाधिकारी निरमा मीणा के नेतृत्व में गठित टीम ने मुखबिर की सूचना पर कार्यवाही करते हुए क्षेत्र में अवैध देशी शराब के 102 पन्वे जब्त किए एवं मामले में वांछित आरोपी सुभाष सांसी निवासी सांसीयों की ढाणी ललवाडी की तलाश जारी है।

इसी प्रकार टीम ने जुआ खेलने के आरोप में कस्बा दत्तबास से कालूराम पुत्र प्योरलाल और मुकेश पुत्र श्रीरामानंद के खिलाफ प्रकरण दर्ज किया गया है, जो रुपए-पैसों पर दांव लगाकर जुआ खेल रहे था

इसी प्रकार पुलिस टीम ने थाना क्षेत्र के सक्रिय अपराधी हेमराम गुर्जर निवासी श्रीगोपालपुरा को गिरफ्तार किया। पुलिस के अनुसार, हेमराम के खिलाफ दत्तबास सहित अन्य थानों में विभिन्न धाराओं में कुल 12 प्रकरण दर्ज हैं। ग़रत के दौरान संदिग्ध व्यक्ति हनुमान जाट निवासी कोटडा को भी इसी धारा के तहत गिरफ्तार किया गया।

जुलूस अमन-चैन और भाईचारे की मांगी दुआ

पावटा। ईद मिलादुनबी के पावन अवसर पर बुधवार को पावटा एवं प्रागपुरा कस्बे में विशाल जुलूस निकाला गया। जुलूस में बड़ी संख्या में समाज के लोग शामिल हुए। इस दौरान पूरे कस्बे में उत्साह, सौहार्द और भाईचारे का माहौल देखने को मिला। पावटा में जुलूस शाही मस्जिद से हर्षोल्लास के साथ रवाना हुआ, जो होली चौक, सुभाष चौक, पुराना रोड, अंबेडकर पार्क सहित कस्बे के प्रमुख मार्गों से होकर पुनः शाही मस्जिद पहुंचा। वहीं प्रागपुरा में जुलूस कुरैशियों का मोहल्ला, लोहारों का मोहल्ला एवं मुख्य मार्गों से होकर बाबा कबरूद्दीन दरगाह पहुंचा। जुलूस के मार्ग में जगह-जगह स्थानीय लोगों ने पुष्प वर्षा कर स्वागत किया। जुलूस में शामिल लोगों के लिए विभिन्न स्थानों पर अल्पाहार की व्यवस्था की गई।

इस दौरान समाज के लोगों ने देश, गांव और क्षेत्र में अमन-चैन, खुशहाली और आपसी भाईचारे की दुआ मांगी। ईद मिलादुनबी के मौके पर लोगों ने आपसी प्रेम, सौहार्द और भाईचारे का संदेश दिया। जुलूस के दौरान लोगों में

निकाय चुनाव में अशांति फैलाने वालों की खैर नहीं, पुलिस ने कसी कमर



अतिरिक्त पुलिस अधीक्षक लालसोट विनोद जी ने पुलिस अधिकारियों की बैठक लेकर चुनाव के दौरान कानून-व्यवस्था बनाए रखने के लिए आवश्यक दिशा-निर्देश दिए।

प्रकार की अशांति पैदा करने वाले तत्वों पर विशेष निगरानी रखी जाए। हिस्ट्रीशीटर एवं आपराधिक प्रवृत्ति के बदमाशों को पाबंद करने के साथ ही संवेदनशील क्षेत्रों में पुलिस गस्त और निगरानी बढ़ाई जाए। उन्होंने अवैध शराब सहित अन्य अवैध

गतिविधियों पर प्रभावी अंकुश लगाने तथा होटल-ढाबों पर विशेष निगरानी रखने के निर्देश दिए। इसके अलावा लंबित प्रकरणों में फरार चल रहे आरोपियों की गिरफ्तारी में पुलिस गस्त और निगरानी बढ़ाई जाए। उन्होंने अवैध शराब सहित अन्य अवैध

कानून व्यवस्था बिगाड़ने का प्रयास करने वालों के खिलाफ सख्त कार्रवाई करने को कहा गया। पुलिस अधिकारियों को स्पष्ट निर्देश दिए गए कि निकाय चुनाव शांतिपूर्ण माहौल में संपन्न कराने में किसी प्रकार की लापरवाही बर्दाश्त नहीं की जाएगी। चुनाव

रक्तदान शिविर का आयोजन

किशनगढ़ बास। ग्राम माहोंद में बुधवार को हज़रत मुहम्मद साहब के 1501वें जन्मदिवस के अवसर पर रक्तदान शिविर का आयोजन किया गया। इस दौरान हज़रत मुहम्मद साहब के जीवन, उनके आदर्शों एवं मानवता के लिए दिए गए संदेशों पर प्रकाश डाला गया।

इस अवसर पर अमन भारती विकास संस्थान के संस्थापक सैयद इस्लामुद्दीन ने हज़रत मुहम्मद साहब के जीवन पर प्रकाश डालते हुए कहा कि हमें उनके बताए हुए रास्ते पर चलते हुए मानवता, भाईचारे, सच्चाई और जरूरतमंदों की सेवा को अपने जीवन का हिस्सा बनाना चाहिए।

शाह अल्वी समाज के जिलाध्यक्ष सैयद रहमत शाह अल्वी ने कहा कि हज़रत मुहम्मद साहब का जीवन हमेशा गरीबों और जरूरतमंदों के हक में खड़े होने तथा सच्चाई के रास्ते पर चलने का संदेश देता है। उनके आदर्श आज भी पूरी मानवता के लिए प्रेरणादायी हैं।

नुक्कड़ नाटक से मतदाताओं को जागरूक किया



नगर पालिका कालाडेरा परिक्षेत्र में मतदाता जागरूकता अभियान के तहत नुक्कड़ नाटक किया।

चौमू / कालाडेरा । नगर पालिका कालाडेरा परिक्षेत्र में मतदाता जागरूकता अभियान का आयोजन किया गया कार्यक्रम के तहत विभिन्न स्थानों पर नुक्कड़ नाटक कार्यक्रम आयोजित किए गए।

कार्यक्रम के माध्यम से आमजन को आगामी 9 सितंबर 2026 को होने वाले नगर पालिका चुनाव में अधिक से अधिक संख्या में मतदान करने तथा अपने मतधिकार का जिम्मेदारपूर्वक प्रयोग करने के लिए जागरूक किया गया। नुक्कड़ नाटक के कलाकारों ने मनोरंजक एवं प्रभावी प्रस्तुतियों के माध्यम से मतदाताओं को मतदान के महत्व, लोकतांत्रिक व्यवस्था में उनकी भूमिका तथा निष्पक्ष एवं

निर्भीक मतदान का संदेश दिया। कार्यक्रम के दौरान आमजन ने उत्साहपूर्वक भाग लिया और मतदान के प्रति जागरूक रहने का संकल्प लिया। इस अवसर पर नगर पालिका की अधिशासी अधिकारी निकिता वर्मा, स्वीप यंक्टिविटी प्रभारी एवं स्वास्थ्य निरीक्षक दीपा सैनी, मीडिया प्रकोष्ठ से मुकेश शर्मा एवं विजय ओडिश सहित नगर पालिका कार्मिक एवं आमजन उपस्थित रहे।

अधिकारियों ने आमजन से अपील की कि वे लोकतंत्र के इस महापर्व में अपनी भागीदारी सुनिश्चित करते हुए आगामी 9 सितंबर 2026 को अनिवार्य रूप से मतदान करें और अन्य लोगों को भी मतदान के लिए प्रेरित करें।

ईवीएम वितरण, प्राप्ति केन्द्र, पोलिंग पार्टी डिस्पैच सेंटर का अवलोकन

पावटा। आगामी नगरीय निकाय आम चुनाव को शांतिपूर्ण, निष्पक्ष एवं पारदर्शी ढंग से सम्पन्न करने के लिए निर्वाचन आयोग के निर्देशन में चुनावी तैयारियों की लगातार समीक्षा की जा रही है। इसी क्रम में उप जिला निर्वाचन अधिकारी सोहन सिंह नरुका ने मंगलवार को पावटा एवं विराटनगर में

■ उप जिला निर्वाचन अधिकारी ने पावटा व विराटनगर में नगरीय निकाय चुनाव तैयारियों की समीक्षा की

रिटर्निंग अधिकारियों सहित ब्लॉक स्तरीय एवं संबंधित अधिकारियों की बैठक लेकर चुनाव तैयारियों की समीक्षा की तथा आवश्यक दिशा-निर्देश प्रदान किए। उप जिला निर्वाचन अधिकारी ने अधिकारियों को निर्देश दिए कि निर्वाचन आयोग के दिशा-निर्देशों की अक्षरशः पालना सुनिश्चित



उप जिला निर्वाचन अधिकारी सोहन सिंह नरुका ने मतदान केन्द्रों का निरीक्षण किया।

करते हुए सभी चुनावी तैयारियां समयबद्ध रूप से पूर्ण करें। उन्होंने आदर्श आचार संहिता का प्रभावी पालना सुनिश्चित करने के निर्देश देते हुए कहा कि सभी अधिकारी अपने-अपने क्षेत्र में आचार संहिता के प्रवधानों की नियमित निगरानी करें तथा किसी भी प्रकार के उल्लंघन की सूचना मिलने पर नियमानुसार तत्काल कार्रवाई सुनिश्चित करें। उन्होंने सार्वजनिक एवं निजी



स्थानों पर प्रचार-प्रसार संबंधी गतिविधियों, पोस्टर-बैनर, होर्डिंग्स तथा अन्य प्रचार सामग्री के संबंध में निर्धारित नियमों की पालना करवाने के भी निर्देश दिए। उन्होंने पोलिंग पार्टी डिस्पैच सेंटर, ईवीएम वितरण एवं प्राप्ति केन्द्र तथा चुनाव कार्य सेल की व्यवस्थाओं की समीक्षा की। उन्होंने पोलिंग पार्टी डिस्पैच सेंटर एवं ईवीएम वितरण एवं प्राप्ति केन्द्र पर मतदान दलों

■ हिस्ट्रीशीटर-बदमाशों को पाबंद करने और अवैध गतिविधियों पर कार्रवाई के निर्देश

■ अवैध शराब सहित अन्य अवैध गतिविधियों पर प्रभावी अंकुश लगाने तथा होटल-ढाबों पर विशेष निगरानी रखने के निर्देश दिए।

के दौरान माहौल बिगाड़ने या मतदाताओं को प्रभावित करने की कोशिश करने वाले असमाजीक तत्वों पर पुलिस की पैनी नजर रहेगी।

बहरोड़ के यतीन्द्र को राजभाषा गौरव सम्मान

■ पुस्तक “एनीमेशन की दुनिया” पर गुहमंथी करेंगे सम्मानित, पिता-पुत्र की जोड़ी ने बढ़ाया अहीरवाल का मान

यतीन्द्र के पिता सुबह सिंह यादव बैंक ऑफ बडौदा अकादमी से शिक्षण प्रमुख के पद से सेवानिवृत्त हैं। राजभाषा हिंदी में उनके योगदान को देखते हुए भारत सरकार के विभिन्न मंत्रालयों ने उन्हें अब तक कई बार सम्मानित किया है। सुबह सिंह यादव छह बार राष्ट्रपति अवार्ड, छह बार योजना आयोग, पांच बार रिजर्व बैंक ऑफ इंडिया, चार बार केंद्रीय वित्त मंत्रालय और दो बार गुह मंत्रालय से पुरस्कृत हो चुके हैं। यह अपने आप में

एक रिकॉर्ड है।

सुबह सिंह यादव बताते हैं कि वह अब तक 39 पुस्तकें लिख चुके हैं और उनके 720 से अधिक लेख राष्ट्रीय स्तर की पत्र-पत्रिकाओं में प्रकाशित हो चुके हैं। हिंदी को तकनीकी और बैंकिंग की भाषा बनाने में उनका योगदान अतुलनीय रहा है। अब उन्हीं के पदचिन्हों पर चलते हुए उनके पुत्र यतीन्द्र ने भी हिंदी में तकनीकी लेखन कर परिवार की इस गौरवशाली परंपरा को आगे बढ़ाया है।

यतीन्द्र एम यादव सम्प्रति गुरुग्राम स्थित विश्व प्रसिद्ध बहुराष्ट्रीय कंपनी “लक्ष्य डिजिटल” में सीनियर एनवायरमेंटल ऑटिस्ट के पद पर कार्यरत हैं। एनीमेशन जैसे आधुनिक और जटिल विषयों को सरल हिंदी में लिखकर युवाओं तक पहुंचाना उनकी सबसे बड़ी विशेषता मानी गई है।

पावटा में कृष्ण जन्मोत्सव को लेकर उत्साह

■ मंदिरों में सजावट और धार्मिक आयोजनों की तैयारियां तेज

■ बाजारों में भी जन्माष्टमी से जुड़ी सामग्री, सजावटी सामान और भगवान श्रीकृष्ण की पोशाकों की मांग बढ़ने लगी है।

आरती का आयोजन किया जाएगा। मंदिरों में दर्शन के लिए बड़ी संख्या में श्रद्धालुओं के पहुंचने की संभावना को देखते हुए व्यवस्थाओं को भी अंतिम रूप दिया जा रहा है।

कृष्ण जन्मोत्सव को लेकर श्रद्धालुओं में खासा उत्साह देखने को मिल रहा है। बाजारों में भी जन्माष्टमी से जुड़ी सामग्री, सजावटी सामान और भगवान श्रीकृष्ण की पोशाकों की मांग बढ़ने लगी है।

पूरे क्षेत्र में जन्माष्टमी को लेकर धार्मिक माहौल बनने लगा है और श्रद्धालु भगवान श्रीकृष्ण के जन्मोत्सव को धूमधाम से मनाने की तैयारियों में जुट गए हैं।

सार-समाचार

नगर निकाय चुनाव के लिए नामांकन प्रक्रिया कल से

खैरथल। नगर निकाय आम चुनाव 2026 के तहत जिले की नगर परिषद एवं नगरपालिकाओं में वार्ड पाबंद पद के लिए नामांकन प्रक्रिया कल 27 अगस्त से प्रारंभ होकर 31 अगस्त 2026 तक चलेगी। नामांकन पत्र संबंधित रिटर्निंग अधिकारी (आरओ) एवं सहायक रिटर्निंग अधिकारी (एआरओ) द्वारा निर्धारित स्थानों पर प्राप्त: 10:30 बजे से 3:00 बजे तक से स्वीकार किए जाएंगे। नगर परिषद भिवाड़ी के नामांकन रिटर्निंग अधिकारी अतिरिक्त जिला कलक्टर, भिवाड़ी को दिए जाएंगे। नगर परिषद खैरथल के नामांकन रिटर्निंग अधिकारी तहसीलदार खैरथल को दिए जाएंगे। नगर परिषद तिजारा के नामांकन रिटर्निंग अधिकारी उपखण्ड अधिकारी, तिजारा को दिए जाएंगे। नगरपालिका किशनगढ़बास के नामांकन रिटर्निंग अधिकारी उपखण्ड अधिकारी, किशनगढ़बास को दिए जाएंगे। नगरपालिका मुण्डावर के नामांकन रिटर्निंग अधिकारी उपखण्ड अधिकारी, मुण्डावर को दिए जाएंगे। इसी प्रकार नगरपालिका टपूकड़ा के नामांकन रिटर्निंग अधिकारी उपखण्ड अधिकारी, टपूकड़ा को दिए जाएंगे। नगरपालिका कोटकासिम के नामांकन रिटर्निंग अधिकारी उपखण्ड अधिकारी, कोटकासिम को दिए जाएंगे। नामांकन प्रक्रिया निर्धारित कार्यक्रम के अनुसार संबंधित आरओ एवं एआरओ द्वारा संपादित की जाएगी। उम्मीदवारों से अपील की गई है कि वे निर्धारित अवधि एवं समय में संबंधित अधिकारी के समक्ष नामांकन पत्र प्रस्तुत करना सुनिश्चित करें।

मोहब्बत और भाईचारे का पैगाम दिया

सांभरझील , (निर्स) । यहां पुरानी धान मंडी स्थित दरगाह शरीफ से बारह वफात के मुबारक अवसर अकीदतुल्ला व एहतमद के साथ जुलूस-ए-मोहम्मदी निकाला गया। जुलूस में भारी तादाद में मुस्लिम समुदाय के लोगों ने हिस्सा लिया। जुलूस के दौरान नात-ए-पाक, दुरुद व सलाम की सदाओं से शहर गुंजायमान हो उठा। दरगाह शरीफ से रवाना होकर जुलूस कटला बाजार, हथाई, भिस्ती मोहल्ला और धान मंडी होते हुए वापस दरगाह शरीफ के पास पहुंचकर संपन्न हुआ। मार्ग में जगह-जगह लोगों ने जुलूस का इस्तकबाल किया। अनेक जगहों पर मौसमी फलों को बांटा गया। भीषण गर्मी के मद्देनजर शरबत और शीतल जल की छबीलें लगाई गईं तथा जुलूस में शामिल लोगों की खिदमत की गई। मुस्लिम भाइयों ने अमन, भाईचारे और मोहब्बत का पैगाम दिया। पैगंबर-ए-इस्लाम हज्जत मुहम्मद मुस्तफा की सौरत-ए-पाक को याद करते हुए उनके बताए रास्ते पर चलने का संदेश भी दिया। जुलूस में दरगाह खादिम निसार अहमद, अंजुमन सदर वकार युसुफ, नजम उल उस्मानी, पूर्व पार्षद सिराजुद्दीन मंसूरी, पूर्व सदर सलाम शेख, जियाउर्रहमान, हारून रशीद, एडवोकेट आसिफ खान, जावेद बेग, इमरान अहमद सहित अन्य गणमान्य लोग मौजूद रहे। सभी ने जुलूस के सफल एवं शांतिपूर्ण आयोजन में सहभागिता निभाई। अंत में मुल्क में अमन-चैन, खुशहाली, भाईचारे और तत्त्वकी के लिए विशेष दुआ की गई। जश्न ईद मिलादुनबी के मौके पर हनुमिया सोशियल वेल्फेयर सोसाइटी की तरफ से उप जिला अस्पताल में फलों का वितरण किया गया है। इस मौके पर सोसाइटी के हारून रशीद, पूर्व पार्षद सिराजुद्दीन मंसूरी, नजम उल हसन उस्मानी, मुबारक जियाउर्रहमान, एडवोकेट आसिफ खान, निवर्तमान पार्षद मुकेश मौर्य आदि मौजूद रहे। नजम उस्मानी ने बताया कि चिकित्सा अधिकारी डॉक्टर महेश वर्मा के कर कमलों से फलों के वितरण का शुभारंभ किया गया।

हर्षोल्लास के साथ मनाया ईद मिलाद उन नबी का त्यौहार

कोटपूतली । क्षेत्र में बुधवार को ईद मिलाद उन नबी का त्यौहार हजारों की संख्या में एकत्रित अकीदतुल्लादों द्वारा बेहद शान ओ शौकत और हर्षोल्लास के साथ मनाया गया। इस मुबारक मौके पर ‘दीनी ऐलान द्वारिका’ के 31 वें सालाना विशेषांक का विमोचन भी किया गया। त्यौहार के दौरान सुरक्षा व्यवस्था को लेकर पुलिस और प्रशासन पूरी तरह मुस्तैद और चाक-चौबंद नजर आया। मस्जिदों में गुंजी तकरीर, पैगंबर साहब के संदेश को दोहराया : - शहर की तीनों प्रमुख मस्जिदों के शाही इमामों और मौलवियों की मौजूदगी में विशेष आयोजन हुये। कस्बा स्थित बहादुर शाह गाजी मस्जिद के इमाम अशफाक साहब और दिल्ली दरवाजा सराय वाली मस्जिद के मौलाना हनीफ अहमद ने संबोधित किया। शाही इमाम अशफाक साहब ने इस्लाम धर्म के पैगंबर मोहम्मद सल्लल्लाहु अलैहि वसल्लम के जीवन पर प्रकाश डालते हुए कहा कि पैगंबर साहब ने पूरी दुनिया को ईंसानियत का पैगाम दिया। उन्होंने हमेशा प्यार, मोहब्बत, सच्चाई और सुलह के रास्ते पर चलने को सीख दी। अपने वादों को पूरा करने और दुश्मनों को भी माफ करने का बर्ताव सिखाया। गरीबों, कमजोरों, बुजुर्गों और बेसहारा लोगों की मदद करने का सत्वक दिया।निकला भव्य मोहम्मदी जुलूस, उमड़ा जनहोलाब : - इस मौके पर शहर में एक विशाल मोहम्मदी जुलूस निकाला गया। जुलूस में पुरुषों के साथ-साथ महिलाओं और बच्चों ने भी बड़े उत्साह के साथ बढ-चढकर हिस्सा लिया। इस दौरान मुल्क में अमन, चैन, शांति और आपसी भाईचारा कायम रखने के लिए विशेष दुआएं मांगी गईं। संपूर्ण आयोजन आपसी सहयोग और सांघातिक सौहार्द के एक अनूटी गिषाल रहा। इस दौरान सदर इरफान कुरैशी, कांठोस अल्पसंख्यक विभाग जिलाध्यक्ष मुनानुद्दीन कुरैशी, जावेद कुरैशी, हनीफ कुरैशी, हाजी सदीक मोहम्मद, इशाक खान पत्रकार, रफीक खान, हाजी सलीम लुहार, शोकत खान, अलीउद्दीन मास्टर, एड. इस्माइल, जियालाल मास्टर, सद्दाम हुसैन, नईम खान, सद्दाम कुरैशी, आजाद कुरैशी, इलियास खान समेत बड़ी संख्या में मुस्लिम धर्मवलोकनी मौजूद रहे।

मॉकड्रिल के द्वारा पेट्रोल-टैंकर से लगी आग पर पाया काबू

टोंका। शहर में पुलिस व जिला प्रशासन की मॉकड्रिल के तहत पेट्रोल टैंकर में आग लगने और ड्राइवर की मौत के साथ टैंकर में कई लोगों के फंसे होने की सूचना मिलते ही अफसर पन्च मगर गया। सूचना मिलते ही पुलिस और प्रशासनिक विभागों के हड़कस्त मौके पर पहुंचे और राहत-बचाव कार्यों का जायजा लिया। दरअसल, विभागों के बीच तालमेल और राहत कार्यों में तत्परता जांचने के लिए कामधेनु सर्किल पर मॉक ड्रिल का आयोजन किया गया था। सूचना मिलते ही सबसे पहले 10 मिनट में शहर कोतवाल भंवरलाल वैष्णव अपनी पुलिस टीम के साथ सबसे पहले मौके पर पहुंचे। उन्होंने घटनास्थल की सुरक्षा व्यवस्था अपने नियंत्रण में ली , जहा पर आसपास के क्षेत्र को सुरक्षित किया और किसी भी अग्रिय स्थिति से बचने के लिए यातायात व्यवस्था को नियंत्रित किया। कामधेनु सर्किल पर अचानक बड़ी संख्या में पुलिसकर्मियों की मौजूदगी और यातायात डायवर्जन को देखकर आसपास में भी दहशत फैल गई। हालांकि पुलिस के जवानों से मॉक ड्रिल की जानकारी मिलने पर लोगों ने राहत की सांस ली। दमकल टीम द्वारा पेट्रोल टैंकर में लगी आग पर काबू पाने की कार्यवाही की गई। जबकि चिकित्सा टीम ने घायलों का उपचार किया और हॉस्पिटल भेजने की कार्रवाई की। मॉक ड्रिल का मुख्य उद्देश्य यह जांचना था कि यदि अचानक पेट्रोल टैंकर में आग लग जाए तो पुलिस, दमकल, चिकित्सा एवं प्रशासनिक टीमें कितनी तेजी से घटनास्थल पर पहुंचकर आपसी समन्वय के साथ राहत और बचाव कार्य शुरू कर सकती हैं। अधिकारियों ने मौके पर संसाधनों की उपलब्धता, टीमों की प्रतिक्रिया, यातायात नियंत्रण, सुरक्षा व्यवस्था और राहत-बचाव कार्यों की तैयारियों का जायजा लिया। मौके पर पहुंचे पुलिस अधीक्षक रोशन मीणा ने कहा कि आपदा जैसी परिस्थितियों में पुलिस की त्वरित प्रतिक्रिया बेहद महत्वपूर्ण होती है। मॉक ड्रिल के दौरान एधपी रोशन मीणा, जिला कलेक्टर टीना डाबी, पुरानी कोट थाना अधिकारी राजेंद्र प्रसाद और सदर थाना अधिकारी अंकेश चौधरी सहित पुलिस एवं प्रशासन के अधिकारी मौजूद रहे।

तालाब में मिला युवक का शव

टोंका। कोतवाली थाना क्षेत्र स्थित तेलियों के तालाब में अर्द्धनग्न अवस्था में अज्ञात व्यक्ति का शव मिलने से क्षेत्र में सनसनी फैल गई। सूचना के बाद पहुंची थाना पुलिस ने षषव को कब्जे में लेकर जिला अस्पताल की मॉन्ट्यूरी में रखवाया गया है। प्राप्त जानकारी के अनुसार बुधवार सुबह तेलियों के तालाब में एक अज्ञात युवक का शव अर्धनग्न हालत में मिला, जिसके बाद सूचना पर पहुंची कोतवाली थाना पुलिस ने शव को वहां मौजूद व्यक्तियों की मदद से शव को पानी से बाहर निकलवाया और जिला अस्पताल की मॉन्ट्यूरी में रखवाया। फिलहाल युवक की पहचान नहीं हो पाई है, पुलिस ने गुमशुदगी की रिपोर्ट के आधार पर पहचान करने में जुटी है। पुलिस ने मौके का जायजा लेने के बाद जांच शुरू कर दी है। पुलिस युवक की पहचान के साथ यह भी पता लगाने में जुटी है कि उसकी मौत कैसे हुई।